



## Fundarfrásøgn

**Á fundi:** Jórun Andreasen, Mildrid á Lógv, Lisbeth Næs, foreldraumboð, Sven Dahl, kommunumboð, Eyðbjørn Jacobsen, starvsfólkaumboð og Vagn Foldbo, skrivari.

**Ikki á fundi:** Markus í Norðnástovu.

### 1. Fundarfrásøgnin frá seinasta fundi

Fundarfrásøgnin frá seinasta fundi tann 8. februar varð lisin upp og góðkend.

### 2. Kunning frá leiðsluni

- Skúlastjórin og Birgir, húsavørður fara til Danmarkar á kveikingarferð 13.-15. mars at hyggja at skúlainnbúgv.
- Leiðslan fer at hava arbeiðsdagar 3.-4. apríl. Starvsfólkaumboðið í skúlastýrinum hevur ábyrgd av skúlanum, meðan leiðslan er burturi.
- Ein bólkur á Skúlatrøð vann Skúla-FM í íverksetan hesaferð. Hetta er fyrstu ferð, vit hava vunnið kappingina.
- Skúlin arbeiðir við at orða eina læruætlan fyri KT í skúlanum. Hetta er kveikt í samband við vinabýarsamstarvið á skúlaøkinum. Í hesum sambandi er ætlanin at dagføra útbúnaðin, soleiðis at allir næmingar frá 6. flokki hava hvør sína teldu. Neyðugt verður at søkja kommununa um eykajáttan í hesum sambandi.

### 3. Matarskipan

*Mál. Fyrirspurningur er um at fáa matarskipan á Skúlatrøð. Vagn hevur havt fund við umboð fyri matpakkin.fo og kunnar okkum um fundin.*

Skúlastjórin kunnaði um fundin, hann hevði havt við Kára Hentze frá Gist & Vist, sum rekur matpakkin.fo. Tey hava eitt lutfalsliga stórt úrval av matpakki og koyra út á skúlarnar hvønn dag. Foreldrini bíleggja matpakkar seinast kl. 7:30 hvønn dag og gjalda sjálvi við bílegging. Matpakkarnir verða síðani koyrdir út á ymisku skúlarnar innan matarsteðgin. Eisini vil Gist & Vist koyra matpakkarnar út til ymisku støðini, har skúlin hjá okkum er staðsettur. Skúlastýrið tekur undir við, at ætlanin verður sett í verk.

### 4. Youth in Europe

*Mál: Sum avtalað á seinasta fundi skuldi vagn tosa við 10. floks næmingar um kanningina. Vagn kunnar okkum um hetta.*

Skúlastjórin hevur tann 1. mars havt fund við næmingarnir í 10. flokki. Her varð spurt inn til skúlavíðurskiftini í kanningini.

Næmingarnir mintust ikki væl til kanningina. Hon varð gjørd á heysti í 9. flokki. Sum heild sóu dreingirnir ikki eina meining við at ganga í skúla, tí teir mettu seg ikki skula brúka meginpartin



- Fundur 5. mars 2018 kl. 16:30

á skúlatrøð

av lærdóminum til nakað í arbeiðslívinum. Hetta ávirkar alla teirra skúlagongd, t.v.s. hvussu teir koma útav tí við lærararnar og hvussu hugaðir teir eru. Dreingirnir søgdu seg eisini taka kanninginina í lítlum álvara.

Genturnar tóku kanninginina og skúlan sum heild í størri álvara. Genturnar sóu sum heild størri meining í skúlanum og tóku fólkaskúlan sum fyrireiking miðnám og víðari lestur. Skrivlig frásøgn frá fundinum við næmingarnar er send øllum skúlastýrslimum.

## 5. Brunatrygd

Mál: Skúlin hevði eina brandvenjing í heyst, og forkvinnan hevur eitt ynski um, at hetta verður ein fastur táttur við hvørja skúlaársbyrjan, serliga nú bæði næmingar og lærarar húsast í ymiskum bygningum.

Skúlastýrið tók undir við hesum.

## 6. Ymiskt

Skúlin hevur fleiri hjartastartarar og skúlastýrið spurdi, um nøkur skipan er við eftirliti við teimum. Skúlastjórinn visti ikki at svara á fundinum, men hevur eftir fundin funnið fram til, at tað er slökkiliðsleiðarin, sum hevur regluligt eftirlit við hjartastartarunum.

Silvurfiskar eru í parti av nýggja bygninginumvið Ósanna, Skúlastjórinn tosar við húsavørðin um hetta.

Nú fyrsta byggistig er komið nakað áleiðis, er skúlastýrið áhugað at vita, nær 2. og 3. byggistig verða framd. Forkvinnan sendir kommununi fyrispurning um hetta.

*Fundur lokin kl. 18:15*

Jórun Andreasen, forkv.

Mildrid á Lógv, næstforkv.

Lisbeth Næs

Sven Dahl

Eyðbjørn Jacobsen

Vagn Foldbo, skrivari